

पिटबुल व हस्की जैसे विदेशी नस्ल के पांच डॉग्स पालने पर जयपुर में पाबंदी लगेगी?

ग्रेटर निगम प्रशासन इन डॉग्स को बैन करने के लिए राज्य सरकार को प्रस्ताव भेजेगा

-कार्यालय संवाददाता-

जयपुर। राजधानी जयपुर में आमजन पर पिटबुल और हस्की जैसे पांच खतरनाक ब्रिड के डॉग्स पालने पर पाबंदी लगाने की तैयारी है। क्योंकि खतरनाक नस्ल के इन विदेशी कुत्तों के द्वारा आमजन पर हमले की बहुत की घटनाएं सामने आ चुकी हैं। इन डॉग्स को बैन करने के लिए ग्रेटर निगम प्रशासन प्रस्ताव तैयार कर राज्य सरकार को भिजवाएगा। इसकी मंजूरी मंगलवार को कार्यकारी समिति (ई.सी.) की बैठक में दी गई है। शहर को साफ-सुथरा रखने के लिए वाहनों से ओपन डिपो हटाने, यूडी टेक्स को सरल बनाने के लिए विशेषज्ञों से राय-मशविरा करने का निर्णय भी हुआ।

ग्रेटर निगम में करीब डेढ़ साल बाद हुई कार्यकारी समिति की बैठक में महापौर सौम्या गुर्जर के सामने चैयरमैन व पार्षदों में आपसी टकराव खुलकर दिखा। करीब 4 घंटे तक चली बैठक में मेयर, डिप्टी मेयर और चैयरमैन अलग-अलग खेमों में बंटे नजर आए। आरोप-प्रत्यारोपों और आपसी कलह के कारण 31 प्रस्तावों में से मात्र 11 प्रस्तावों पर ही मुहर लग सकी।

सूत्रों के मुताबिक ई.सी. बैठक में उद्यान चैयरमैन राखी राठौड़ और जितेंद्र श्रीमाली में टकराव नजर आया। श्रीमाली ने एजेंडा के सफुलेनशन पर सवाल उठाते हुए कहा कि एक दिन पहले ही हमें एजेंडा मिले है, ऐसे में इसे कैसे पास करें। इस पर राखी राठौड़ ने आपत्ति उठाई और कहा कि जिस मुद्दे पर आपको आपत्ति है, उस पर बोल दो। हर प्रस्ताव को रोकना ठीक नहीं है।

इसी तरह सड़कों के नामकरण को लेकर



ग्रेटर महापौर सौम्या गुर्जर ने मंगलवार को कार्यकारी समिति की बैठक ली। इस दौरान आयुक्त महेन्द्र सोनी, अतिरिक्त आयुक्त प्रवीण कुमार, उपमहापौर पुनीत कर्णावट और चैयरमैन मौजूद थे।

डिप्टी मेयर पुनीत कर्णावट, चैयरमैन रमेश सोनी और पार्षद दिनेश कावट के बीच भी हॉट-टॉक हुई। पार्षद कावट ने पूर्व उपमहापौर स्व. भैरोसिंह शेखावत के नाम से सड़क का नामाकरण रखने का प्रस्ताव रखा, लेकिन इस प्रस्ताव पर डिप्टी मेयर और चैयरमैन रमेश सोनी ने आपत्ति उठा दी। उन्होंने कहा कि इतने बड़े व्यक्ति का नाम इतने छोटे मार्ग के लिए रखना ठीक नहीं होगा। इस पर कावट ने जवाब देते हुए कहा कि मेरे क्षेत्र की चिंता आप करना छोड़ दीजिए। हालांकि बाद में वाद-विवाद के बाद मेयर ने इस प्रस्ताव को हरीझण्डी दी।

इसी तरह डिप्टी मेयर पुनीत कर्णावट ने प्रोजेक्ट एक्सईएन मनोज शर्मा पर सफाई की टैंडर प्रक्रिया में लापरवाही करने का आरोप

लागाया। इस आरोप से नाराज एक्सईएन ने मरी बैठक में खुद को इस प्रोजेक्ट से अलग करने की बात कही। अपनी अधीन अधिकारी पर लगे इस आरोप के बचाव में खुद कमिश्नर महेन्द्र सोनी उठे और उन्होंने कहा कि आप इस तरह बेबुनिया आरोप नहीं लगा सकते।

बैठक के बाद मेयर सौम्या गुर्जर ने मीडिया से बात करते हुए कहा कि आज हमने बैठक में सबसे अहम निर्णय शहर को कचरा डिपो फ्री करने का लिया है। शहर को आगे कुछ महीनों में हम ओपन कचरा डिपो फ्री कर देंगे। हालांकि ये काम कब से शुरू होगा और कब तक शहर को कचरा डिपो फ्री किया जाएगा इसको लेकर उन्होंने कोई जवाब नहीं दिया। इसके अलावा पिटबुल और हस्की समेत पांच

खतरनाक ब्रिड के डॉग्स को पालने के लिए जयपुर में पाबंदी लगाने का प्रस्ताव भी राज्य सरकार को भिजवाया है। इसके अलावा नगर निगम में कार्यरत महिला कर्मचारियों के लिए फ्री नेपकिन वैडिंग मशीन लगाने के साथ ही उनके बच्चों के खेलने के लिए प्ले ज़ोन (क्रैज) बनाने का निर्णय हुआ है।

खाली प्लॉट में कचरा, मलबा फेंकने वालों पर सख्ती करने और जुर्माना लगाने का प्रस्ताव पास किया है। स्वतंत्रता सैनानी हिरालाल शास्त्री की पत्नी रतन शास्त्री के नाम पर सड़क का नाम रखा है। मालवीय नगरस्थित बालाजी मोड़ से सीतापुरा तिराहे तक को स्वामी प्रभुपाद मार्ग किया गया। राजेंद्र मार्ग चौराहा को आचार्य कल्प पंडित

- करीब डेढ़ वर्ष बाद हुई ग्रेटर निगम की कार्यकारी समिति की बैठक में दिखा बीजेपी पार्षदों का कलह
- सड़क नामकरण के मुद्दे पर उपमहापौर पुनीत कर्णावट, चैयरमैन रमेश सोनी और दिनेश कावट में हॉट-टॉक हुई
- ई.सी. मीटिंग के एजेंडा सफुलेनशन पर आपत्ति जताने पर जितेंद्र श्रीमाली के साथ चैयरमैन राखी राठौड़ की नोकझोंक

टोडरमल सकल किया। बैठक में मेयर सौम्या गुर्जर ने विरोधियों को भी करारा जवाब दिया। साथ ही अपने सहयोगियों का भी पूरा सपोर्ट किया। उन्होंने इतना तक कह दिया कि निगम में अब जनप्रतिनिधियों को काम करना है तो सभी अधिकारियों-कर्मचारियों को साथ लेकर चलना पड़ेगा। उन्होंने चैयरमैन को अपनी शक्तियां याद दिलाते हुए मैसेज दिया कि जो छोटे-छोटे काम के लिए मेयर-डिप्टी मेयर के चैम्बर में जाते हैं। वे आगे से न जाएं। उन्हें किसी भी काम के लिए हमारे पास आने की जरूरत नहीं है। उन्हें एक्ट में इतने अधिकार प्राप्त हैं कि वे अपनी सक्ति से संबंधित हर निर्णय करने के लिए स्वतंत्र हैं।

पत्नी से झगड़े के बाद पति ने फांसी लगाई

जयपुर (कासं)। परकोटे के नाहरगढ़ क्षेत्र में सोमवार सुबह एक युवक ने खुद को फांसी लगाकर आत्महत्या कर ली। रात को शराब के नशे में उसका पत्नी के साथ झगड़ा भी हुआ था, नाराज होकर पत्नी अलग कमरे में सो गई। सोमवार सुबह जब वह कमरे में पहुंची तो पति का शव फंदे से लटकता मिला। सूचना पाकर मौके पर पहुंची पुलिस ने मौका-मुआयना कर शव कब्जे में लिया और पोस्टमार्टम करवाकर परिजनों के सुपुंद किया। पुलिस ने मृतक के पास किसी प्रकार का सुसाइड नोट मिलने की बात से इंकार किया है।

पुलिस ने बताया कि मृतक सुरेश (34) पुत्र सीताराम नाहरगढ़ रोड पुरानी बस्ती स्थित हरिजन बस्ती में रहता था। घर पर ही बने कमरे में वह किराना की दुकान चलाता था। डेढ़ साल पहले ही उसकी शादी हुई थी।

वह शराब पीने का आदी था। रविवार रात को शराब के नशे में उसका पत्नी से झगड़ा हो गया। इसी दौरान नाराज होकर पत्नी पहली मंजिल पर परिजनों के कमरे में जाकर सो गई। रविवार देर रात चुन्नी का फंदा लगाकर सुरेश ने सुसाइड कर लिया। सुबह करीब 8 बजे पत्नी नीचे उतर कर आई। पति सुरेश के कमरे का गेट अंदर से बंद था। काफी गेट खटखटाते और आवाज लगाते के बाद भी कोई जवाब नहीं मिला तो शोर मचाकर परिजनों को नीचे बुलाया। परिजनों ने जब धक्का देकर गेट खोला तो सुरेश का शव फंदे से लटक मिला। उधर सुसाइड की सूचना पाकर मौके पर पहुंची पुलिस ने साक्ष्य जुटाए और शव को पोस्टमार्टम के लिए अस्पताल भिजवाया। पुलिस का कहना है कि मृतक के पास सुसाइड नोट नहीं मिला है। सुसाइड के कारण का पता लगाने का प्रयास किया जा रहा है।

सार-समाचार

'गौवंश को राष्ट्रीय पशु घोषित करें'

जयपुर (कासं)। "गौ वंश को राष्ट्रीय पशु घोषित करो" अभियान संयोजक हिन्दू युवारन गौ रक्षक विनायक अशोक लुनिया 18 नवंबर से राजस्थान प्रदेश का दौरा कर मंगलवार को 5 दिवसीय प्रवास पर जयपुर पहुंचे हैं। लुनिया ने सांगानेर विधायक अशोक लाहोटी और श्रीरंगगानगर विधायक गुरमीत सिंह कुंजर से मुलाकात कर समर्थन हासिल किया। लुनिया ने मीडिया को बताया कि वह 18 अक्टूबर 2022 से मध्यप्रदेश, महाराष्ट्र का दौरा कर के इसी माह 18 नवंबर को राजस्थान में झालावाड़ से होते हुए आज जयपुर पहुंचे हैं, जहां आज विधायकों से मुलाकात कर समर्थन प्राप्त किया। आगामी दिनों में 50 से अधिक विधायकों से समर्थन मांगने के लिए मुलाकात करेंगे। लुनिया ने बताया कि वह देश भर के 4980 विधानसभा व विधान परिषद के सदस्यों सहित लोकसभा व राज्यसभा के 788 सदस्यों से मुलाकात करेंगे। आगे जानकारी के लिए बताया कि राहु बलाया कि राजस्थान से आगे वह हरियाणा, पंजाब, दिल्ली राज्य का दौरा कर वहां के विधायक सांसदों से समर्थन मांगेंगे। उन्होंने बताया कि राजस्थान प्रवास के दौरान कोटा में लोकसभा अध्यक्ष ओम बिरला से मुलाकात कर गौ वंश को राष्ट्रीय पशु घोषित करने के लिए समर्थन मांगा, जिस पर लोकसभा अध्यक्ष ने अभियान को सदन पटल तक पहुंचाने के लिए हर संभव मदद का आश्वासन दिया।

पार्षद महेश कलवानी धरने पर बैठे

जयपुर (कासं)। शहर में सीवरेज लाइनें साफ करने वाले हैरिटेज नगर निगम मुख्यालय के द्वार पर ही सीवर चैंबर इन दिनों ओवरफ्लो होकर बह रहा है। वहीं वार्ड 95 में सीवर लाइन जाम होने और सीवर का गंदा पानी सड़क पर फैलने से गंम आकर पार्षद महेश कलवानी को खुद कुर्सी लगाकर बहते सीवर के गंदे पानी के पास बैठना पड़ा, तब जाकर नगर निगम के अधिकारी मौके पर पहुंचे और सीवर लाइन चालू करवाई। जानकारी के मुताबिक हैरिटेज नगर निगम के वार्ड 95 में पिछले कई दिनों से सीवर लाइन जाम पड़ी थी, सीवर का गंदा पानी घरों तक पहुंचा तो पार्षद कलवानी दोपहर में कुर्सी लगाकर बहते सीवर लाइन के पानी के पास लोगों के साथ धरने पर बैठ गया। निगम अफसरों को पता चला तो मौके पर पहुंचे और सीवर लाइन को साफ करने में जुटे। पार्षद कलवानी ने बताया कि पिछले 20 दिन से सीवर लाइन बंद पड़ी है। बार-बार शिकायत के बाद भी नगर निगम अधिकारी सुनवाई नहीं कर रहे थे। इसके चलते लोगों के साथ कुर्सी लगाकर बैठना पड़ा।

क्लब के बाहर युवक का सिर फोड़ा

जयपुर। सांगानेर इलाके में बीटू बायपास स्थित बुर्ज क्लब के बाहर परिवार के साथ आए एक व्यक्ति का सिर फोड़ने का मामला सामने आया है। पुलिस के अनुसार 27-28 नवंबर की मध्यरात्रि करीब 1 बजे बीटू बायपास स्थित बुर्ज क्लब में पार्टी चल रही थी। इस दौरान कुछ युवकों का आपस में झगड़ा हो गया। इसमें एक पक्ष का युवक बाहर गाड़ी में डंडा लेने के लिए आया था। इसी दौरान कंवर नगर, सुभाष चौक निवासी दिनेश लालजानी अपनी फैमिली के साथ खाना खाकर बाहर निकल रहा था। तभी झगड़े में दिनेश के सिर में डंडा लगा गया, जिससे उसका सिर फट गया। उसके सिर में तीन टांके आए हैं। पुलिस मामलेला दर्ज कर जांच में जुटी है।

युवती पर शादी का दबाव बनाया

जयपुर (कासं)। कालवाड़ इलाके में रहने वाली युवती को सिरफिरे आशिक द्वारा जान से मारने की धमकी देकर शादी का दबाव बनाया का मामला सामने आया है। ब्रह्मराज युवती को बदनाम कर तेजाव डालने की धमकी दे कर डाली। आरोपी की हकती से तंग आकर पीड़िता ने कालवाड़ थाने में रिपोर्ट दर्ज करवाई है। पुलिस ने बताया कि कालवाड़ रोड निवासी 20 साल की युवती ने रिपोर्ट दर्ज करवाई है कि आरोपी विक्रम सिंह को वह जानती है। आरोप है कि विक्रम उसको बार-बार कॉल कर जबरदस्ती बात करने के लिए परेशान करता है। घर से आते-जाते समय रास्ते में उसका पीछा कर छेड़छाड़ करता है। जान से मारने की धमकी देकर शादी करने के लिए दबाव डाल रहा है। धमकाता है कि सोशल मीडिया पर बदनाम कर दूंगा। उसकी बात नहीं मानने पर तेजाव डालने की धमकी दी। आरोपी विक्रम सिंह तेजाव डालकर उसे जान से मारने की कोशिश कर रहा है। लगातार मिल रही धमकियों से परेशान होकर पीड़िता ने पुलिस की शरण ली।

रोटरी क्लब का स्नेह मिलन समारोह



जयपुर। रोटरी क्लब जयपुर रॉयल की ओर से होटल वेस्टा इंटरनेशनल में दिवाली मिलन समारोह का आयोजन किया गया समारोह में क्लब के सदस्य एवं परिजनों ने हिस्सा लिया। क्लब अध्यक्ष अरुण बाण्डिया ने अपने सम्बोधन में सभी का स्वागत किया तथा पिछले 5 महीने में की गई गतिविधियों की जानकारी दी। कार्यक्रम में सदस्यों द्वारा डांस कंपटीशन, सिंगिंग व विभिन्न गेम्स आयोजित किया गए। इस अवसर पर क्लब द्वारा आर्गन डोनेशन के बारे में एक विशेष गीत प्रस्तुत किया गया। इस मुहिम से जुड़े विभिन्न लोगों का सम्मान भी किया गया। कार्यक्रम के मुख्य अतिथि डिस्ट्रिक्ट गवर्नर डॉ. बलवंत सिंह विराना ने सभी सदस्यों को दीपावली की शुभकामनाएं दी व क्लब की एक्टिविटीज को सराहा। कार्यक्रम में क्लब की फर्स्ट लैडी पूनम बगडिया, वरिष्ठ सदस्य रवि कामरा, सीए राकेश गुप्ता, संजय कौशिक, हेमेश शर्मा, हरीश खत्री, पीसी जैन तथा डिस्ट्रिक्ट के सेक्रेटरी नीरज अग्रवाल के साथ दीपक शर्मा व कमल सामोदिया भी मौजूद रहे। कार्यक्रम का संचालन रोटेरियन संदेश जैन एवं किरण जैन द्वारा किया गया।

निर्बाध बिजली आपूर्ति के निर्देश

जयपुर। ऊर्जा मंत्री भंवर सिंह भाटी ने प्रदेश में बिजली आपूर्ति व्यवस्था, कृषि कनेक्शन जारी करने की स्थिति सहित विद्युत निगमों की विभिन्न योजनाओं एवं कार्यों की प्रगति की समीक्षा की। भाटी ने अधिकारियों को निर्देश भी रोक सौजन्य में किसानों को निर्धारित ब्लॉक के अनुसार एवं अन्य सभी उपभोक्ताओं को अच्छी गुणवत्ता की निर्बाध बिजली आपूर्ति सुनिश्चित की जाए और उपभोक्ताओं को बेहतर सेवाएं देने के साथ ही उनकी बिजली की शिकायतों का त्वरित समाधान किया जाना सुनिश्चित करें।

परिचित युवक ने किया नाबालिग से दुष्कर्म

सोना चुराने वाला बदमाश गिरफ्तार

जयपुर (कासं)। भांकरोटा थाना क्षेत्र में 14 वर्ष की बच्ची से दुष्कर्म का मामला सामने आया है। दोस्त के साथ आया परिचित नाबालिग को घर से किडनेप कर ले गया था। उसने एक स्कूल परिसर में नाबालिग को ले जाकर डरा-धमकाकर दुष्कर्म किया। उसका दोस्त स्कूल परिसर के बाहर खड़े होकर पहरा देता रहा। भांकरोटा थाने में पीड़िता की मां ने दोनों आरोपियों के खिलाफ रिपोर्ट दर्ज करवाई है। पुलिस ने मंगलवार दोपहर पीड़िता का मेडिकल करवाकर जांच शुरू कर दी है।

पुलिस ने बताया कि भांकरोटा निवासी महिला ने मामला दर्ज कराया है कि उसकी 14 साल की बेटी के साथ कॉलोनी में रहने वाले परिचित ने दुष्कर्म किया। रिपोर्ट में बताया कि 23 नवम्बर की रात को वह अपनी नाबालिग बेटी के साथ घर पर थी। रात करीब 9 बजे कॉलोनी में रहने वाला परिचित अपने

दोस्त के साथ घर आया। मौका पाकर नाबालिग बेटी को बहला-फुसलाकर घर के बाहर ले गया। नाबालिग बेटी का किडनेप कर घर के पास ही स्थित गवर्नमेंट स्कूल में ले गया। स्कूल परिसर में आरोपी परिचित ने डरा-धमकाकर नाबालिग बेटी के साथ रेप किया। उसका दोस्त मदद के लिए स्कूल परिसर के बाहर खड़े होकर पहरा देता रहा। दुष्कर्म की वारदात को अंजाम देकर दोनों आरोपी वहां से फरार हो गए। नाबालिग ने घर में किसी को अपने साथ हुई दरिदगी के बारे में नहीं बताया।

डरी-सहमी देखकर मां ने बेटी पर दबाव डालकर पूछा तो उसने आपबीती सुनाई। पीड़िता की मां ने सोमवार रात थाने जाकर दोनों आरोपियों के खिलाफ रिपोर्ट दर्ज करवाई। पुलिस ने मंगलवार दोपहर पीड़िता के बयान दर्ज करके के साथ मेडिकल करवाया। पुलिस मौका-मुआयना के साथ ही जांच में जुटी है।

दो स्मैक तस्कर गिरफ्तार

जयपुर। माणक चौक और गलता गेट थाना पुलिस ने दो स्मैक तस्करों को गिरफ्तार किया है। डीसीपी (नॉर्थ) पौरिस देशमुख ने बताया माणक चौक इलाके में आरोपित रिजवान कुरैशी उर्फ लल्लो (30) निवासी संजय बाजार को गिरफ्तार

कर 6.50 ग्राम स्मैक बरामद की गई है। वहीं, गलता गेट इलाके में तस्कर मोहम्मद राशिद निवासी इंदगाह को गिरफ्तार कर उसके कब्जे से 6.63 ग्राम स्मैक जब्त की गई है। आरोपियों से नेटवर्क को लेकर पूछताछ की जा रही है।

परशुराम कुंड आमंत्रण यात्रा का रथ राजस्थान पहुंचा



विप्र फाउंडेशन की कांचीपुरम से चली परशुराम कुंड आमंत्रण यात्रा का अमृत भारत रथ आधा दर्जन राज्यों से गुजरते हुए मंगलवार को 22 वें दिन से राजस्थान के बांसवाड़ा जिले में पहुंचा।

जयपुर, (का.सं.)। विप्र फाउंडेशन की कांचीपुरम से चली ऐतिहासिक परशुराम कुंड आमंत्रण यात्रा का अमृत भारत रथ तमिलनाडु, आंध्रप्रदेश, तेलंगाना, महाराष्ट्र, गुजरात, मध्यप्रदेश होते हुए आज 22 वें दिन मध्यप्रदेश की सीमा से राजस्थान के बांसवाड़ा जिले के दानपुर में प्रवेश कर गया।

यात्रा की मध्यप्रदेश-राजस्थान सीमा पर गाजे बाजे के साथ गर्मजोशी से विप्र फाउंडेशन के राष्ट्रीय संरक्षक व मूर्ति प्रतिष्ठा प्रकल्प के मुख्य

संयोजक मावली विधायक धर्मनारायण जोशी, राष्ट्रीय सचिव व उदयपुर जेन प्रभारी प्रमोद पालीवाल, राजस्थान में यात्रा के संयोजक कपिल चोटीया, प्रदेश जोन-1ए के अध्यक्ष के.के.शर्मा, युवा जोनल अध्यक्ष नरेन्द्र पालीवाल, बांसवाड़ा जिलाध्यक्ष योगेश जोशी ने अगवानी की। उनके साथ प्रदेश उपाध्यक्ष राजेन्द्र प्रसाद द्विवेदी, प्रदेश संरक्षक जयप्रकाश पंड्या, प्रदेश सचिव ललित जोशी, महिला प्रकोष्ठ अध्यक्ष कीर्ति आचार्य, निलोत्पमा पंड्या, बड़ी संख्या में विप्र

फाउंडेशन के स्थानीय पदाधिकारी व कार्यकर्ता मौजूद थे। परशुराम रथ यात्रा पहले चरण में राजस्थान के 18 जिलों के 85 स्थानों से होकर गुजरेगी। यात्रा 16 दिसंबर को हनुमानगढ़ जिले से हरियाणा में प्रवेश करेगी। 20 दिसंबर को भिवाड़ी (अलवर) से राजस्थान का दूसरा चरण शुरू होगा। दूसरे चरण में प्रदेश के बाकी बचे जिलों में यात्रा जाएगी। इसका समापन 8 जनवरी को जयपुर में होगा। संगठन की सभी इकाइयां यात्रा के भव्य स्वागत की तैयारी में जुटी हुई है।

बिल्डरों की तरह हाऊसिंग बोर्ड भी तैयार करेगा रेडी-टू-शिफ्ट आवास

अब तक आवासन मंडल, जो भी स्वतंत्र आवास आमजन को आवंटित करता था, उनमें अटैचड लैटबाथ, बाउंड्री वॉल व सीढियां नहीं होती थी

जयपुर (कासं)। राजस्थान में हाऊसिंग बोर्ड के अब जो भी मकान और फ्लैट्स बनेंगे, वे बिल्डरों की तर्ज पर रेडी-टू-शिफ्ट होंगे। इसके लिए विभाग ने अपने नक्शों (टाइप डिजाइन) में बदलाव किया है। आवासन आयुक्त पवन अरोड़ा की मंजूरी के बाद नये टाइप डिजाइन मण्डल के सभी कार्यालयों में भिजवा दिये हैं। आगामी दिनों में प्रदेश के कई शहरों में बनने वाले 4 हजार स्वतंत्र आवास व फ्लैट्स भी इन्होंने नक्शों के मुताबिक बनेंगे।



हाऊसिंग बोर्ड के मकान व फ्लैट्स की टाइप डिजाइन बदलने के लिए आवासन आयुक्त पवन अरोड़ा ने अधिकारियों की बैठक ली।

- वास्तु विशेषज्ञों के सुझावों व आधुनिक समय में आमजन की मांग के अनुरूप हाऊसिंग बोर्ड प्रशासन ने अपने तमाम प्रोजेक्ट्स में टाइप डिजाइन बदल दिया है।

महिलाओं की आवश्यकताओं का ध्यान रखते हुए किचन स्लेब एवं सिंक ग्रेनाइट की बनाई जाएगी। अरोड़ा ने बताया कि इसके बाद मण्डल के आवास न केवल उच्च गुणवत्ता के होंगे अपितु उनका फिनिशिंग वर्क भी आधुनिक होगा। उल्लेखनीय है कि मण्डल द्वारा आमजन के लिये जयपुर के प्रताप नगर में लम्बे समय बाद स्वतंत्र आवास एवं फ्लैट्स की योजना लाई जा रही है। प्रदेश के विभिन्न शहरों में 4 हजार स्वतंत्र आवास एवं फ्लैट्स की योजना पर भी तेजी से काम चल रहा है। इन योजनाओं में जो भी आवास एवं फ्लैट्स बनाए जाएंगे वे नये स्पेसिफिकेशन के आधार पर निर्मित होंगे।

दुष्कर्म का फरार आरोपी उत्तरप्रदेश से गिरफ्तार

- आरोपी ने करीब छह माह पहले पड़ोसी युवती से दुष्कर्म किया था, जब पीड़िता के गर्भवती होने का मालूम आरोपी को चला तो वह किराये का मकान खाली करके जयपुर से फरार हो गया था

जयपुर (कासं)। मालपुरा गेट थाना पुलिस ने युवती से दुष्कर्म करने वाले आरोपी को उत्तरप्रदेश से गिरफ्तार किया है। आरोपी ने युवती को बाथरूम में नहाते समय अकेला पाकर जबरन उके साथ दुष्कर्म किया था। पेट दर्द होने पर बेटी को परिजनों ने डॉक्टरों को दिखाया तो वह 6 महीने की प्रेग्नेंट होने का मालूम चला। इसके बाद पीड़िता के पिता ने थाने में आरोपी के खिलाफ मुकदमा दर्ज कराया था, मामले की जांच करते हुए पुलिस ने आरोपी युवक को गिरफ्तार कर कोर्ट में पेश किया और जेल भिजवाया।

पुलिस ने बताया कि दुष्कर्म के मामले में आरोपी धनंजय चौहान (19) पुत्र शम्भू चौहान निवासी हनुमानगंज कुशी नगर उत्तर प्रदेश को अरेस्ट किया गया है। वह सांगानेर सदर में किराए से रहकर कपड़ा फैक्ट्री में काम करता था। आरोपी की तलाश के लिए पुलिस टीम को उत्तर प्रदेश भेजा गया था। वहां से सांगानेर सदर इलाके में ही कपड़ा फैक्ट्री में काम करने का पता चला। पुलिस ने मोबाइल लोकेशन के आधार पर

द्विष देकर आरोपी धनंजय को पकड़ लिया। पुलिस ने आरोपी को कोर्ट में पेश कर जेसी भेज दिया। पुलिस ने बताया कि गत 18 नवम्बर को बिहार निवासी 45 साल के व्यक्ति रिपोर्ट दर्ज करवाई थी कि वह 19 साल की बेटी के साथ मालपुरा गेट में रहकर एक फैक्ट्री में काम करता है। मकान में 10-15 परिवार किराए से रहते हैं। करीब 6 महीने पहले उसकी बेटी मकान में बने बाथरूम में नवाने गई थी, तभी मौका पाकर आरोपी पड़ोसी धनंजय ने बाथरूम में घुसकर बेटी के साथ जबरन रेप किया।

डर के मारे पीड़िता ने किसी को भी नहीं बताया। आरोपी भी किराए का कमरा खाली कर यहां से चला गया। गत 15 नवम्बर को पीड़िता के पेट में दर्द हुआ तो परिजनों ने उसे डॉक्टरों को दिखाया। डॉक्टरों ने उसे 6 महीने की प्रेग्नेंट होना बताया। इस पर परिजनों ने युवती से पूछताछ की तो उसने आपबीती सुनाई। जिसके बाद थाने में आरोपी के खिलाफ रिपोर्ट दर्ज करवाई गई।